

संक्षिप्त

शिक्षक अभिभावक परिषद का आयोजन

पावटा। पीएम श्री जवाहर नवोदय विद्यालय पावटा में शनिवार को प्रातः 10 बजे शिक्षक अभिभावक परिषद का आयोजन विद्यालय के बहुउद्देशीय सभागार में हुआ। इस दौरान प्राचार्य संजू जोशी ने सैकडहई अभिभावकों के आमजन पर उनका अभिनन्दन किया। वही उन्होंने नियमानुसार दोनों जिलों के प्रत्येक ब्लॉक से अभिभावकों में से एक- एक सदस्य का नामांकन किया। चयनित सदस्यों से प्रत्येक माह के द्वितीय शनिवार को नवोदय विद्यालय में उपस्थित होकर विद्यालय के चहुँमुखी विकास हेतु सकारात्मक सहयोग की अपेक्षा की। इस अवसर पर विद्यालय की वार्षिक उपलब्धियां पीपीटी द्वारा प्रदर्शित की गईं। जिसमें आईएसएस, जेईई, नीट, एसजीएफआई , साईंस ओलंपियाड एवं नेशनल अवार्ड तथा अन्य क्षेत्रों में विशेष उपलब्धियों का ब्यूरो प्रस्तुत किया गया। विद्यालय परिसर में इसीओ क्लब मिशन के तहत एक पेड मॉ के नाम अभियान के अंतर्गत 1400 पौधे लगाए गए हैं। यह कार्य निरन्तर जारी है। अंत में प्राचार्य ने सभी पालकों को भरोसा दिलाया कि आगामी परिणाम बेहतरीन होंगे क्योंकि हमारी टीम हर क्षेत्र में विद्यालय विकास हेतु पूरी निष्ठा से कार्य कर रही है। आप समय- समय पर बच्चों के परिणाम देखिए और उचित सुझाव साझा कीजिए ताकि हम और ऊर्जा के साथ आगे बढ़ पाए। आपका सहयोग विद्यालय के अनुशासन और भविष्य में अच्छे परिणामों के लिए सार्थक सिद्ध होगा।

हाइवे से सर्विसलैन पर गिरा कंटेनर मानपुरा माचैड़ी। दिल्ली अजमेर एक्सप्रेस हाइवे की सर्विसलैन पर घटवाड़ा के पास एक बड़ा कंटेनर पलट गया।कंटेनर हाइवे से सर्विसलैन पर आ कर गिरा।कंटेनर में दवाइयाँ भरी थी।कंटेनर दिल्ली से महाराष्ट्र जा रहा था।कंटेनर को देर शाम तक सीधा करने में चार क्रेन लगी थी। जानकारी के अनुसार दिल्ली अजमेर एक्सप्रेस हाइवे पर घटवाड़ा के पास गत दिवस बारिश के दौरान एक कंटेनर अनियंत्रित होकर हाइवे से सर्विस लाइन पर गिर कर पलट गया।कंटेनर में दवाइया भरी थी जो दिल्ली से महाराष्ट्र जा रहा था।कंटेनर के चालक को मामूली चोटें आईं।सर्विसलैन पर पलटने से यातायात बाधित हो गया। मौके पर चंचवाही पुलिस भी पहुंची।बाद में चार क्रेन मंगावाई गईं। कंटेनर बड़ा व भारी होने के कारण देर शाम तक भी कंटेनर को सीधा नहीं किया जा सका था।

कांग्रेस का कार्यकर्ता सम्मेलन

फुलेरा। नगर कांग्रेस कमेटी फुलेरा के द्वारा विशाल कार्यकर्ता सम्मेलन रविवार को समीपवर्ती आकोदा स्थित रमणिक स्थान लगरिया टीबा पर नगर कांग्रेस अध्यक्ष अमरचंद सैनी की अध्यक्षता में आयोजित हुआ। कार्यक्रम में मुख्य अतिथि फुलेरा विधायक विद्याधर सिंह रहे, विशिष्ट अतिथि के रूप में आकोदा सरपंच पुष्पा मेघवाल, पालिका उपाध्यक्ष योगेश सैनी, ओबीसी प्रकोष्ठ जिलाध्यक्ष नानुराम कुमावत, पूर्व नगर कांग्रेस अध्यक्ष सीपी कटारा, निर्मल शर्मा सहित मनोज कुलहरी, अनिता राजोरिया रहे। कार्यक्रम का संचालन सौलंद्र शर्मा, अब्दुललतीफ कुर्ेशी ने किया वहीं सहयोगी के रूप में विमल सोनी, जाकिर हुसैन व नोरज सैन, डॉ. सुमित शर्मा, दुर्गासिंह नरका, विमललाल योगी सहित अन्य लोगों ने व्यवस्थाओं को संभाला। कार्यक्रम के दौरान विचार गोष्ठी व प्रश्नोत्तरी प्रतियोगिता का आयोजन किया गया, जिसके विजेताओं को भामाशाह रमेशचंद रावकों की ओर से पुरस्कृत किया गया, इस अवसर पर पार्षद दौलतराम चौधरी, प्रमोद मीणा, हरीशरण चतुर्वेदी, मूलचंद देवदा, गोपाल लखन, कैलाश वर्मा, अजीज लुहार सहित सैकड़ों की संख्या में कांग्रेसजन मौजूद रहे। कार्यक्रम के अंत में सहभाज का आयोजन किया गया।

सेमिनार आयोजित

हिण्डौन सिटी, (निसं)। अग्रसेन गर्ल्स सीनियर सेकेंड्री स्कूल में रविवार को विधिक जागरूकता सेमिनार का आयोजन किया गया। सेमिनार में अधिवक्तामहेश गोयलने छात्राओं को विभिन्न महत्वपूर्ण कानूनों की जानकारी दी।उन्होंनेसूचना प्रौद्योगिकी अधिनियम 2000, सूचना का अधिकार अधिनियम 2005, सार्वजनिक परीक्षा अनुचित साधन रोकथाम अधिनियम 2022, मोटर वाहन अधिनियम 1988, उपभोक्ता संरक्षण अधिनियम 2019सहित अन्य कानूनी प्रावधानों पर विस्तृत जानकारी देते हुए कहा कि कानून की जानकारी नगरिकों को उनके अधिकारों और कर्तव्यों के प्रति सजग बनाती है। अधिवक्ता गोयल ने विशेष रूप सेसूचना का अधिकार अधिनियम 2005की चर्चा करते हुए बताया कि इस कानून के अंतर्गत को भी व्यक्ति सरकार द्वारा प्रतिबंधित सूचनाओं को छेड़कर किसी भी सरकारी कार्यालय से सूचना प्राप्त कर सकता है।

संडे ऑन साइकिल अभियान के तहत पुलिस अधीक्षक ने योग किया

टोंक। जिला पुलिस अधीक्षक राजेश कुमार मीना के नेतृत्व में रविवार को संडे ऑन साइकिल अभियान के तहत पुलिसकर्मियों व जवानों ने साईकिल चलाकर फिट रहने का संदेश दिया। इस दौरान पुलिस अधीक्षक ने फिटनेस की डोज-आधा घंटा रोज को संदेश देते हुए संडे ऑन साइकिल कार्यक्रम का आयोजन कर साइक्लिंग के साथ-साथ

■ **पुलिस के अधिकारी और जवानों के लिए अंबेडकर खेल स्टेडियम के इनडोर स्टेडियम में योग सेशन, जुंबा का आयोजन किया गया**

योग, जुंबा जैसी एक्टिविटी भी की गई। प्राप्त जानकारी के अनुसार पुलिस के अधिकारी और जवानों के लिए अंबेडकर खेल स्टेडियम के इनडोर स्टेडियम में योग सेशन, जुंबा का आयोजन किया गया, जिसमें पुलिस के

पावटा। अखाड परिषद पावटा में वरिष्ठ भाजपा कार्यकर्ताओं द्वारा ग्राम भौनावास निवासी समाजसेवी एवं पूर्व जिला पार्षद व भाजपा नेता धूड सिंह शेखावत का सर्वसम्मति से मोहन गौशाला भौनावास का अध्यक्ष बनाये जाने पर स्वागत अभिनंदन किया गया। इस मौके पर शेखावत का माला पहनाकर व पीथा भेंटकर अभिनंदन करते हुये अखाड़ा परिषद सदस्यों ने स्वागत कर गो माता के हित में काम करने की बात कही। अध्यक्ष धूड सिंह शेखावत ने कहा कि गांव समाज को जो जिम्मेदारी दी है उसका कर्तव्य पूर्वक पालन करूंगा। जल प्रदूरी दीपसिंह शेखावत, पंसस प्रतिनिधि मुखाम धनखड ने गो माता की चिंता व्यक्त की।

शाहपुर। शाहपुर राजस्थान शिक्षक संघ राष्ट्रीय उप शाखा शाहपुर के चुनाव रविवार को पंचायत समिति के समीप चुनाव अधिकारी इंद्राज सिंह खरां व पर्यवेक्षक रोहिताश दादरवाल व प्रदेश सभाग उपाध्यक्ष जयराम जाट के सान्निध्य में निर्विरोध निर्वाचन सम्पन्न हुए। जिसमें राम सिंह कलवानिया अध्यक्ष, शिवकुमार शर्मा मंत्री व गिरधारी लाल यादव कोषाध्यक्ष बने। इसी प्रकार कार्यकारिणी में सभाध्यक्ष

■ **महासमिति के 40 सदस्यों का निर्विरोध निर्वाचन हुआ। साथ ही शिक्षक संघ द्वारा एनईपी 2020 की कार्यशाला का आयोजन हुआ**

रामचन्द्र लील, उपसभाध्यक्ष जयराम यादव, गोवर्धन लाल जाट, वरिष्ठ उपाध्यक्ष रमेश चंद्र, उपाध्यक्ष सुरेन्द्र कुमार रोलानिया, उपाध्यक्ष महिला प्रियंका चौधरी, महिला मंत्री चंद्रकला शर्मा, अध्यापक प्रतिनिधि सुरेन्द्र कुमार



टोंक में पुलिसकर्मियों व जवानों ने साईकिल चलाकर फिट रहने का संदेश दिया।

अधिकारियों, जवानों और उनके परिवारजन, स्कूली बच्चे शामिल हुए। इस दौरान योग सेशन, जुम्बा सेशन तथा उसके बाद साइक्लिंग कार्यक्रम किया गया जो पुलिस अधीक्षक राजेश कुमार मीना के नेतृत्व में अंबेडकर स्टेडियम से रवाना होकर पुलिस बल के साथ पुलिस अधिकारी, जवानों ने

माताजी के मंदिर के सामने, गांधी पार्क, घंटाघर, कलेक्ट्रेट के सामने से होती हुई पटेल सर्किल पहुंच कर खत्म हुई। इस दौरान पुलिस अधीक्षक ने बताया कि केंद्रीय खेल मंत्रालय की पहल पर साइक्लिंग, योग, जुंबा, रोप स्किपिंग कर आमजन को फिजिकल फिटनेस के लिए एक संदेश दिया जा

रहा है। इसके तहत फिटनेस की डोज आधा घंटा रोज का कैशन दिया गया है। हर व्यक्ति को अपने शरीर की फिटनेस के लिए डेली कम से कम आधा घंटे कोई भी फिजिकल एक्टिविटी जरूर करनी चाहिए।,यदि हमारा शरीर फिट है तो सब कुछ सही है।

खादरसा महाराज के मेले में भंडारे की सभी तैयारियां जोरों पर

शाहपुर। शाहपुर जाऊँकला खादरसा महाराज के जोरई में भरने वाले मेले में भंडारे को लेकर भंडारा कमेटी के सदस्यों द्वारा सभी तैयारियां पूर्ण कर ली है।

कमेटी सदस्य प्रहलाद सहाय पलसानिया ने बताया कि अलग-अलग कमेटीयों के सदस्यों को जो जिम्मेवारियां दी गई थी वो तकौबन पूर्ण हो चुकी है। साफ सफाई की व्यवस्था देख रहे अर्जुन लाल निठारवाल और टीम ने आसपास क्षेत्र की बहुत अच्छी साफ सफाई करवा दी है। आवागमन के रास्तों को समतलीकरण करवा दिया है। प्रचार कमेटी के सदस्य रामेश्वर पलसानिया, रामस्वरूप पुनिया आसपास के क्षेत्र में

■ **खादरसा महाराज के सड़क मार्ग पर सफाई कार्य शुरू**

लाउडस्पीकर के द्वारा जोर से प्रचार प्रसार कर रहे हैं। रसोई व्यवस्था, ईंधन व्यवस्था, हवाई व्यवस्था कमेटी के सदस्य फूलचंद कडवासरा, गिरधारी लाल रूंडला और उनकी टीम ने सभी तैयारी कंप्लीट कर ली है। 25 अगस्त से प्रसादी बनाना शुरू की जाएगी। टेंट व्यवस्था कमेटी के सदस्य हरि सैनी और उसकी टीम ने बरसात के मौसम को देखते हुएआज से ही वॉटरप्रूफपंडाल बनवाने का काम

चालू कर दिया है। लाइट एवं सजावट कमेटी ने नगर परिषद शाहपुर के द्वारा आसपास के क्षेत्र में रोशनी के लिए लाइट लगावा ली है। जहां शेष है उनको भी आयुक्त शुभम गुप्ता ने लाइटों के काम देख रहे कर्मचारियों को पर्याप्त लाइट लगाने की निर्देशदिए। सांस्कृतिक कार्यक्रम कमेटी के सदस्य पूरणमल पलसानिया ने मासी बोदूराम बडसरा व उनकी पार्टी को कार्यक्रम करने की जिम्मेवारी दी गई। जिसमें मशहूर डॉसर भी भाग लेंगे। 27 अगस्त को खादरसा बाबा की पहाड़ी पर शाम 8:00 बजे बहुत ही सुंदर रंग बिरंगी आतिशबाजी की जाएगी।

स्कूलों व आंगनबाड़ी केंद्रों का अवकाश आज

कोटपूतली । जिला कलक्टर एवं जिला आपदा प्रबंधन प्राधिकरण की अध्यक्ष प्रियंका गोस्वामी ने मौसम विभाग द्वारा जारी जिले में अति वर्षा की चेतावनी एवं पूर्वानुमान को मध्यनजर रखते हुए आदेश जारी कर जिले के समस्त आंगनबाड़ी केंद्रों एवं कक्षा 1 से 12 तक के समस्त राजकीय एवं गैर राजकीय विद्यालयों में आपदा प्रबंधन अधिनियम 2005 के अंतर्गत प्रदत्त शक्ति का प्रयोग करते हुए 25 अगस्त को अवकाश घोषित किया है।

जिला कलक्टर ने बताया कि यह आदेश केवल कक्षा 1 से 12 तक के विद्यार्थियों एवं छात्र-छात्राओं एवं आंगनबाड़ी केंद्र पर लागू होगा। विद्यालय एवं आंगनबाड़ी स्टाफ यथावत कार्य करेंगे।

उन्होंने जिले के समस्त संस्था प्रधान/प्रभारी आंगनबाड़ी केंद्रों को निर्देशित किया है कि वह आदेश की अक्षरशः पालना कराया जाना सुनिश्चित करें। यदि कोई भी संस्था प्रधान/प्रभारी आंगनबाड़ी केंद्र उक्त समयवधि में विद्यालय एवं आंगनबाड़ी केंद्र संचालित करता पाया जाता है तो उसके विरुद्ध आपदा प्रबंधन अधिनियम 2005 में विहित प्रावधानों के तहत कार्रवाई अमल में लाई जावेगी।

ग्रामीणों ने 24 घंटे का अल्टीमेटम दिया

भरतपुर (निस)। गढी बाजना थाना क्षेत्र के गांव कोली नमाला में डॉ भीमराव अंबेडकर की मूर्ति से छेड़छाड़ का मामला सामने आया है।

असामाजिक तत्वों द्वारा की गई इस हरकत के बाद गांव के लोगों में नाराजगी है.घटना की जानकारी मिलते ही भीम आर्मी के लोग मौके पर पहुंचे और स्थानीय प्रशासन से आरोपियों के खिलाफ कार्रवाई की मांग की है.ठामीणों के द्वारा मामले को लेकर 24 घंटे का अल्टीमेटम दिया गया है कि आरोपियों को गिरफ्तार किया जाए नहीं तो वे शांतिपूर्वक तरीके से धरना देकर विरोध प्रदर्शन करेंगे।

इस मूर्ति के स्थान पर नवीन मूर्ति स्थापित की जाए- चारों ओर बाड़ेंड़ी वाला बनाई जाए।

श्रद्धालुओं से भरी बोलेरो अनियंत्रित होकर पलटी

कोटपूतली । कस्बे से होकर गुजर रहे नीमकाथाना मार्ग पर शनिवार दोपहर बाद एक श्रद्धालुओं से भरी बोलेरों गाड़ी अनियंत्रित होकर पलट गई। जिससे उसमें सवार आधा दर्जन श्रद्धालु घायल हो गये।

राजकीय बीडीएम जिला अस्पताल ट्रौमा सेंटर के नर्सिंग अधिकारी श्रीराम सराधना ने बताया कि निकटवर्ती ठाम पंचायत कांसली के ठाम फतेहपुर कला निवासी सांवताराम (63) पुत्र प्रभात, गिरधारी लाल (65) पुत्र रामदेव, भगवती देवी (60) पत्नी गिरधारी लाल, मेवा (60) पत्नी सुबेसिंह, रामचन्द्र (65) पुत्र सूरजमल व जयदयाल (65) पुत्र गणपत समस्त जाति यादव बोलेरों में सवार होकर नीमकाथाना के बालेष्वर धाम में दर्शन करके लौट रहे थे। वापस आते वक्त ग्राम कल्याणपुर कुहाड़ा के पास स्टेट हाईवे पर उनकी बोलेरों गाडी अनियंत्रित होकर पलट गई। गाडी के पलटते ही आसपास लोगों की भीड़ एकत्रित हो गई। मौके पर मौजूद लोगों ने पुलिस को सूचना देकर घायलों को राजकीय बीडीएम जिला अस्पताल पहुंचाया। जहां उनका उपचार किया गया। इनमें से सांवताराम व गिरधारी लाल की हासत बिगड़ने पर उन्ह जयपुर रैफ्ट किया गया।

देह व्यापार करते दो महिला व एक युवक गिरफ्तार

टोंक। सदर पुलिस थाना के पीली तलाई क्षेत्र में पुलिस ने रविवार को एक मकान में चल रहे देह व्यापार का पर्दाफाश करते हुए मकान से संदिग्ध गतिविधियों में लिप्त युवक-युवती और एक महिला को गिरफ्तार किया है। पकड़ी गई महिलाएं यूपी व बिहार की बताई जा रही है, जो यहां किराए से रहती थी, उन्होंने एक युवक को बुलाकर देह व्यापार किया जा रहा था। इस घटना पर बस्तीवासियों ने विरोध करते हुए पुलिस को सूचना देकर बताया कि आये दिन रात को ऐसी घटना होती रहती है जिससे बच्चों में विपरीत प्रभाव पड़ता है तथा माहौल खराब रहता है।

वही सदर थाना प्रभारी जयमल सिंह राठौड ने बताया कि रविवार को मिली सूचना पर थाना पुलिस मय दल के पीली तलाई क्षेत्र के मकान पहुंची जहां मकान के गेट को खुलवाकर अंदर पहुंचे तो वहां 45 साल की महिला, 20 साल की युवती और 22 साल का युवक मिला। इनकी गतिविधियां गलत लगी तो इन्हें पुलिस पकड़ थाने लाने

लगी, तो इस दौरान एक व्यक्ति ने पुलिस को कार्यवाही का विरोध किया और तीनों आरोपियों को कार में बैठाकर लाते समय एक व्यक्ति ने पत्थर फेंक कर कार का शीशा तोड़ दिया, जिसके खिलाफ पुलिस कानूनी कार्यवाही करेगी।

इसी क्रम में भीम सेना जिला अध्यक्ष अशोक बैरवा ने जिला पुलिस अधीक्षक को ज्ञापन देकर बताया कि मुख्यालय स्थित दलित बस्ती पीली तलाई में अवैध तरीके से चल रहे वेश्यावृत्ति के विरोध में सूचना पर आयी पुलिस ने गाड़ी का शीशा तोड़ने वाली घटना में कुछ निर्दोष व्यक्तियों को गिरफ्तार किया है, जो अपराधी नहीं है। इस दौरान पुलिस द्वारा दलित महिलाओं के साथ अभद्रता की तथा इस वेश्यावृत्ति को चलाने वाले सरगहन ने सर्रे आम धमकी दी है कि अगर किसी ने विरोध किया तो उसका परिणाम भुगतना पड़ेगा, जिनके खिलाफ पुलिस ने कोई मुकदमा दर्ज नहीं किया और इस घटना की जांच अतिरिक्त पुलिस अधीक्षक द्वारा करवाई जाने की मांग की है।

सार-समाचार

फरार आरोपी गिरफ्तार



सांभरझील, (निसं)। एनडीपीएस एन्ट में करीब 4 साल से फरार चल रहे दो आरोपियों को पुलिस ने गिरफ्तार किया है। राशि डोगरा डूडी पुलिस अधीक्षक जिला जयपुर ठामोण ने बताया है कि वर्ष 2021 में पुलिस थाना दूदू द्वारा अवैध नशे के कारोबारियों के खिलाफ कार्यवाही कर आरोपी शंकर सिंह व रामप्रताप उर्फ प्रताप के कब्जे से 318 किलो 800 ठाम डोडा पोस्त बरामद कर गिरफ्तार किया गया था तथा मादक पदार्थ परिवहन मे प्रयुक्त वाहन कार व एक इनोवा को जप्त कर दोनों आरोपियों के खिलाफ पुलिस थाना दूदू पर धारा 8/15, 25 एनडीपीएस एक्ट में अभियोग दर्ज किया गया था। प्रकरण में अन्य फरार आरोपियों की गिरफ्तारी हेतु अतिरिक्त पुलिस अधीक्षक दूदू शिवलाल बैरवा व वृत्ताधिकारी दूदू दीपक खण्डेलवाल के सुपरविजन में तथा थानाधिकारी दूदू मुकेश कुमार के नेतृत्व में पुलिस टीम का गठन किया गया। गठित टीम द्वारा आसुचना संकलन व तकनीकी सहायता द्वारा कड़ी मेहनत करते हुए प्रकरण में 04 साल से फरार चल रहे टोट-10 वांछित दो आरोपियों लोकेश को थैलासर थाना रतननगर चुरू से गिरफ्तार किया गया है। जिनसे प्रकरण में अनुसंधान जारी है तथा प्रकरण में शेष फरार अभियुक्तगणों नरेन्द्र व रमेश की गिरफ्तारी के भरसक प्रयास जारी है। गिरफ्तार किए गए लोकेश पुनियां पुत्र अमीलाल जाति जाट उम्र 28 साल निवासी पुरानी बस्ती, ठैलासर थाना रतन नगर जिला चुरू व इरफान पुत्र जोरें खां जाति कायमखानी मुसलमान उम्र 37 साल निवासी वार्ड नं. 04, ठैलासर थाना रतन नगर जिला चुरू के रहनेवाले है।

जवान की वापसी को लेकर गुहार

पावटा। ग्राम पंचायत भोनावास का 20 वर्षीय सेना का जवान भीम सिंह उत्तराखंड में आई प्राकृतिक आपदा के बाद 2 सप्ताह से लापता है। जिससे परिवार की चिंता और बढ़ गई है। वही जवान की किसी प्रकार की कोई सूचना नहीं मिलने से परिवार चिंताठास्त है। जवान भीम सिंह शेखावत 5 जून को आर्मी ट्रेनिंग के बाद 15 दिन की छुट्टी लेकर गांव आया था। तत्पश्चात 20 जून को 14 राजपूताना राइफंस आर्मी बैस कैप हर्षिल (उत्तराखंड) में नौकरी ज्वाइन कर ली थी, लेकिन 5 अगस्त को आयाक उत्तराखंड के उत्तरकाशी जिले के धराली में बादल फटने से पानी के बहाव में हर्षिल स्थित सेना के कैप में मलबा व पानी घुसने से कई जवान लातापा हो गए। जिसे लेकर शनिवार को जयपुर ग्रामीण सांसद राव राजेंद्र सिंह व पूर्व विधायक इंद्राज गुर्जर ने जवानों के परिवर्जनों से मुलाकात की। जहां जवान भीम सिंह के दादा ओनाडसिंह ने उनसे लापता जवान का जल्द सुराग लगाने व जवान को सकुशल ढूंढ कर जल्दी वापस लाने की गुहार लगाई। परिवर्जनों ने सरकार से सर्वे ऑपरेशन को तेज करने और जवान की सुरक्षित वापसी के लिए हर संभव प्रयास की मांग की है। जिस पर सांसद राव राजेंद्र सिंह व पूर्व विधायक इंद्राज गुर्जर ने संकट की इस घड़ी में उन्हें हर संभव सहायता का आश्वासन दिया और घटना स्थल पर चल रहे राहत-बचाव कार्य के बारे में बतलाया। वहीं सांसद राव राजेंद्र सिंह ने कहा कि इस आपदा से प्रभावित हमारे परिवार के सदस्य श्री भीम सिंह शेखावत के परिवर्जनों के साथ हम सब खडे हैं। केंद्र सरकार, गृह एवं रक्षा मंत्रालय, उत्तराखण्ड एवं राजस्थान सरकार, जिला प्रशासन एवं राहत-बचाव टीम में पूरी तत्परता एवं मुस्तीदे से कार्य में जुटी हुई है और हम लगातार उनके सम्पर्क में हैं। इस दौरान ओनाड सिंह, मुकेश सिंह, राजेंद्र अदली, कैबूरपाल सिंह, बुजपाल सिंह, बलवीर सिंह, गोपाल सिंह, भवानी सिंह, सरवन सिंह, रमेश सिंह, नितेश सिंह, मोनू सिंह, लौकी, दिनेश, अमन, सोनू आदि उपस्थित रहे।

फायरिंग करने का आरोपी गिरफ्तार

नदबई भरतपुर (निस)। गांव बैलारा में युवक के घर पर दिनदहाड़े फायरिंग करने पर दम्पति को घायल होने के मामले में पुलिस ने देर रात एक अन्य आरोपी को भी गिरफ्तार किया। पुलिस के अनुसार कुम्हेर थाना क्षेत्र के गांव कून्हा निवासी जयप्रकाश उर्फ बिंदू जाटव पुत्र बाबूलाल जाटव को मुखकरी को सूचना पर कुम्हेर बाईपास चौराहा से गिरफ्तार कर च्यायालय में पेश किया। जहां से आरोपी को पुलिस रिमांड पर भेज दिया। विभागीय सुजों की माों तो, मामले में पहले बैलारा निवासी शराब ठेकाकर्मी सत्री सिंह पुत्र निर्भय सिंह सहित कब्जे निवासी सौरभ जाटव पुत्र धर्मवीर जाटव, बाँबी पुत्र राकेश उर्फ प्रखी जाटव व हरवीर सिंह पुत्र सोवरन सिंह को गिरफ्तार किया। पुलिस गिरफ्तार बदमाशों से अज्ञात हथियार बरामदगी के साथ ही फरार अन्य बदमाशों की जांच पड़ताल कर रही। हालांकि, अन्य बदमाशों का पुलिस को सुराग नहीं लग सका। गौरतलब है कि, बुधवार को बैलारा निवासी सरमन सिंह, बैलारा सर्किल के समीप अंग्रेजी शराब ठेका पर शराब खरीद रहा। इसी दौरान शराब की ओवर रेट को लेकर सरमन सिंह व ठेकाकर्मी के बीच विवाद के बाद ठेकाकर्मी ने अपने अन्य साथियों के साथ मिलकर, युवक के घर पर जमकर फायरिंग की। जिसमें सरमन सिंह व उसकी पत्नी पिस्ता देवी घायल हो गईं। बाद में घायल युवक सरमन सिंह के पुत्र संजू सिंह ने गिरफ्तार आरोपी सहित करीब एक दर्जन अन्य लोगों के खिलाफ मामला दर्ज कराया।

यात्रा का भव्य स्वागत

पावटा। प्रतिवर्ष की भांति गुर्जर समाज के आराध्य, सुप्रसिद्ध लोक देवता भगवान श्री देवनारायण की 34 वीं विशाल ध्वज- पताका पदयात्रा शुक्रवार सुबह पावटा पहुंची। पावटा कस्बे में प्रवेश करते ही पदयात्रियों व श्रद्धालुओं का कस्बे में जगह-जगह स्वागत सत्कार का सिलसिला शुरू हुआ जो देर रात्रि तक चलता ही रहा। इस दौरान विधायक प्रतिनिधि आशीष धनकड के नेतृत्व में पावटा कस्बा पुराने पेट्रोल पंप के पास बड़ी संख्या में भाजपा पदाधिकारियों व कार्यकर्ताओं सहित ठामोणीं ने पदयात्रियों का तिलक लगाकर स्वागत किया एवं बाबा के ध्वजों का विधि विधान से पूजन अर्चन किया गया। इसके उपरांत नगर के मुख्य मार्गों से भगवान श्री देवनारायण की विशाल शोभायात्रा अपार जोश, उत्साह के साथ निकाली गई। शोभायात्रा भगवान श्री देवनारायण के जयकारों से गुंज उठी। वहीं शोभायात्रा में भगवान श्री देवनारायण की रंग- बिरंगी ध्वज- पताकाओं व नृत्य प्रदर्शन ने मन मोह लिया। शोभायात्रा का कस्बे में विभिन्न स्थानों पर अलग- अलग समाज के संगठनों एवं व्यापारिक संगठनों ने स्वागत एवं तोरण द्वार लगाकर बड़े ही धूमधाम व हर्षोल्लास के साथ स्वागत किया। इस दौरान विधायक प्रतिनिधि आशीष धनकड ने बताया कि श्रद्धा और आस्था से परिपूर्ण भगवानएं, जयकारों की ओजस्वी गुंज, तथा समर्पण की भावना से ओतप्रोत समस्त कार्यकर्ताओं द्वारा भगवान श्री देव नारायण जी की यात्रा का आत्मीय स्वागत व अभिनंदन किया गया। यह अलौकिक क्षण ने केवल हमारी संस्कृति और परंपराओं की गौरवमयी विरासत का प्रतीक है, बल्कि सामाजिक एकता, सामूहिक श्रद्धा और सेवा भाव का भी अनुपम उदाहरण है। वहीं ध्वज- पताका पदयात्रा श्री देवनारायण मंदिर से शुक्रवार 28 अगस्त को बड़े ही धूमधाम व हर्षोल्लास के साथ रवाना होकर श्री देव मंदिर भावरू, श्रीदेवका हरवाडा, श्री देव मंदिर चौरैमरिया, श्री देव मंदिर गोनेर, श्री देव मंदिर चाकसू, श्री देव मंदिर निवाई से होते हुये आगामी 28 अगस्त को टोंक निवाई स्थित श्री देव धाम जोधपुरिया पहुंचेगी। जहां भगवान श्री देवनारायण को ध्वज पताकाएं अर्पित की जायेगी। इस दौरान आशीष धनखड, प्रनेतिन सिंह, हरवीर सिंह सहित भाजपा पदाधिकारी व कार्यकर्ताओं सहित ग्रामीण मौजूद रहे।

मेला महोत्सव 26 से

फुलेरा । श्री सिद्ध गणेश मन्दिर सेवा समिति फुलेरा की ओर से गणेश चतुर्थी के अवसर पर तीन दिवसीय 25वाँ विशाल मेला महोत्सव 26 अगस्त से आयोजित किया जाएगा। मंदिर समिति के संरक्षक अशोक साबू ने बताया कि श्री सिद्ध गणेश मन्दिर सेवा समिति के अध्यक्ष जगदीश सिंह राठौड की अध्यक्षता में मेला महोत्सव आयोजित किया जाएगा, जिसमें मंगलवार 26 अगस्त को सुबह 9.15 बजे से श्रीसिद्ध गणेश पंचामृत अभिषेक व मेहनती रस्म, सर्वदेव आ न, बुधवार 27 अगस्त मेला ध्वजारोहण, ध्वज पूजन, गणपति पूजन व भोग आरती (समिति के पदाधिकारियों द्वारा) सायंकाल महाआरती (मुख्य अतिथियों द्वारा) गुरुवार 28 अगस्त को पूर्णाहूति एवं समापन व प्रसाद वितरण किया जाएगा।